


آؤ، خود دیکھو لو 1

فضل پر فضل



fazal par fazal

Grace Upon Grace

by Bakhtullah

[Ao, Khud Dekh Lo 1]

(Urdu—Persian script)

© 2023 www.chashmamedia.org

published and printed by

Good Word, New Delhi

The title cover is a collage of

u_bwnedbuxc1 <https://pixabay.com/photos/sunrise-world-earth-space-planet-8178734/>;

Placidplace <https://pixabay.com/illustrations/crowd-people-silhouette-audience-7112474/>.

Bible quotations are from UGV.

for enquiries or to request more copies:

askandanswer786@gmail.com

فہرست

1	کلام نے سب کچھ پیدا کیا
3	کلام زندہ کرتا ہے
4	کلام روشن کرتا ہے
6	کلام کے مُھوسن گواہ
7	کلام ہمیں خدا کے فرزند بنا دیتا ہے
9	کلام ہمارے واسطے انسان بن گیا
11	شریعت یا مسیح کا فضل؟
14	انجیل، یوحنہ 1:18-18

کلام نے سب کچھ پیدا کیا
یوحنائیں کی انجلی کی پہلی بات ہیں چونکا وہی ہے۔ لکھا ہے،

ابدا میں کلام تھا۔ کلام اللہ کے ساتھ تھا اور کلام اللہ
تھا۔ (یوحنائیں 1:1)

► جب ہم خدا کا کلام کہتے ہیں تو ہم کیا کہنا چاہتے ہیں؟
ہر وہ بات جو خدا فرماتا ہے۔

لیکن یہاں یہ بنیادی بات ایک اور خیال سے جڑ گئی ہے۔ ایک خیال
جو انقلابی ہے۔ کلام ایک ہستی ہے۔ ایک ہستی جس کا خدا سے تعلق
قریب ترین ہے۔ ہستی کا نام علیسی مسیح ہے۔
► یہ کلام جو خداوند علیسی ہے کب سے ہے؟

کلام نے سب کچھ پیدا کیا / 1

وہ ابتداء ہی سے ہے۔ ازل سے۔

► یہ کلام کہاں تھا؟

خدا کے ساتھ۔

► کلام کیا تھا؟

خدا تھا۔

► اس کا کیا مطلب ہے؟

خدا جب کچھ فرماتا ہے تو اپنے کلام کے وسیلے سے۔ تب ہی وہ پیدا ہو جاتا ہے۔

غور کریں: یہ نہیں لکھا ہے کہ اللہ کلام ہے بلکہ یہ کہ کلام، اللہ ہے۔ کلام خدا کی ذات میں شریک ہے مگر خدا کی پوری ذات کلام کی ذات پر محدود نہیں ہے۔ خدا باپ ہے اور خدا فرزند ہے، مگر باپ فرزند نہیں

ہے۔ لیکن یو جتنا یہ بات کیوں کرتا ہے؟ کیا یہ صرف کسی فلاسفہ کا خیالی پلاو ہے؟ جس کا ہمارے ساتھ کوئی خاص تعلق نہیں ہے؟

نہیں۔ اس کا تعلق ہم سب کے ساتھ ہے۔ مجھ سے اور آپ سے بھی۔ پہلی بات، یوحننا فرماتا ہے کہ

سب کچھ کلام کے وسیلے سے پیدا ہوا۔ مخلوقات کی ایک بھی چیز اُس کے بغیر پیدا نہیں ہوتی۔ (یوحننا 1:3)

خدا نے فرمایا تو سب کچھ پیدا ہوا۔ اُس کے کلام سے سب کچھ پیدا ہوا۔ یہی خداوند عیسیٰ کا پہلا کام ہے۔

کلام زندہ کرتا ہے

لیکن کلام کا کام اُس وقت نہ رکا۔ اُس وقت سے اُس کا کام جاری رہتا ہے۔ لکھا ہے،

اُس میں زندگی تھی، اور یہ زندگی انسانوں کا نور تھی۔

(یوحننا 4:1)

ہم لائٹ بلب بناسکتے ہیں۔ لیکن وہ اُس وقت جلنے گا جب بجلی ملے۔ بجلی بند کریں تو لائٹ بھی بند۔ دُنیا بھی اپنی طاقت سے زندہ نہیں رہے۔

سکتی۔ خدا کا کلام وہ بجلی ہے جو ہر لمحے اُسے زندہ رکھتی ہے۔ اگر یہ زندگی نہ ہوتی تو دُنیا ایک دم ختم ہو جاتی۔

ہم سبھوں کا دم ایک دن نکل جائے گا۔ مگر خداوند عیسیٰ ہمیں ایک اور قسم کی زندگی دے سکتا ہے: ابدی زندگی۔ وہ زندگی جو ہمیں جنت میں رہنے کے قابل بنا دیتی ہے۔

► کیا آپ کو یہ ابدی زندگی حاصل ہے؟

کلام روشن کرتا ہے

خداوند عیسیٰ نہ صرف ابدی زندگی دیتا ہے۔ وہ ہمیں نور بھی پہنچاتا ہے۔

► اس کا کیا مطلب ہے؟

اُس کی زندگی بجلی جیسی ہے جبکہ نور بلب کی روشنی جیسا ہے۔ بجلی ملتے ہی بلب روشن ہو جاتا ہے۔ لیکن نور روشنی سے فرق ہوتا ہے۔ یہ وہ روحانی روشنی ہے جو انسان کے دل کو روشن کر دیتا ہے۔ اس لئے اگلی آیت میں لکھا ہے:

یہ نور تاریکی میں چمکتا ہے، اور تاریکی نے اُس پر قابو
نہ پایا۔ (یوختا 1:5)

اندھیرے میں بتی جلانی تو کمرا ایک دم روشن ہو جاتا ہے۔ تب انسان کونے کونے تک سب کچھ دیکھ سکتا ہے۔ وہ قرینے سے بھی ہوتی میز کو بھی دیکھ سکتا ہے اور دیوار سے چپکے ہوئے تلچھے کو بھی۔ مگر تلچھا تیز روشنی پسند نہیں کرتا۔ اُسے دیکھتے ہی وہ بھاگ کر کسی اندھیری جگہ میں چھپ جاتا ہے۔

نور کا یہی اثر ہے۔ انسان کا دل روشن ہو جائے تو بہت کچھ ظاہر ہو جاتا ہے۔

■ کیا آپ کی آنکھیں اس نور سے روشن ہو گئی ہیں؟
نور کے سامنے ناپاک چیزیں بھاگ جاتی ہیں۔ نور ظاہر کرتا ہے کہ انسان ناپاک ہے۔ کہ وہ اپنی طاقت سے پاک صاف نہیں ہو سکتا۔ اُسے سمجھ آتی ہے کہ اس منزل تک پہنچنے کے لئے ضروری ہے کہ میں پاک ہو جاؤ۔ کہ میری زندگی میں گناہ کے تلچھے دُور ہو جائیں۔ میں

یوں گناہوں میں اُبجھا ہوا جنت میں داخل نہیں ہو سکتا۔ مجھے مسیح کے تیز نور کی ضرورت ہے جو مجھے اس گندی حالت سے آزاد کرے۔

کلام کے ٹھوس گواہ

► لیکن یہ نور کس طرح ظاہر ہوا؟

یوحننا فرماتا ہے،

ایک دن اللہ نے اپنا پیغمبر بھیج دیا، ایک آدمی جس کا نام تیکھی تھا۔ وہ نور کی گواہی دینے کے لئے آیا۔ مقصد یہ تھا کہ لوگ اُس کی گواہی کی بنا پر إيمان لايتیں۔ (یوحننا 1:6)

► خدا نے اپنے پیغمبر تیکھی کو بھیج دیا۔ کیوں بھیج دیا؟
اُسے نور کی گواہی دینی تھی۔

اس سے معلوم ہوتا ہے کہ انجلیل کا فرمان ٹھوس ہے۔
► کیوں؟

انجیل اس لئے محسوس ہے کہ اُس کے لاتعداد گواہ ہیں۔ یہی نبی اس کا ایک محسوس گواہ تھا۔ اُسے بھیج دیا گیا تاکہ وہ نور کے آنے سے پہلے پہلے گواہی دے کہ جس نور کی پیش گوئی بار بار کی گئی ہے وہ جلد ہی آنے کو ہے۔ اب خداوند عیسیٰ آنے کو ہے۔ نور کی آمد کے بعد بھی سینکڑوں لوگ اُس کی باتوں اور کاموں کے گواہ ہوئے، اور پہلے گواہوں نے یہ گواہیاں انجیل کی صورت میں قلم بند کیے۔

کلام ہمیں خدا کے فرزند بنادیتا ہے

خداوند عیسیٰ کلام ہے جس کے وسیلے سے دُنیا پیدا ہوئی۔ وہ ہمیں زندگی اور نور پہنچا دیتا ہے۔

► کیا یہ خوشی کی بات نہیں ہے؟

ضرور۔ لیکن افسوس، سب نے اُسے قبول نہ کیا۔ لیکن کچھ اس نور سے روشن ہوئے۔ لکھا ہے،

کچھ اُسے قبول کر کے اُس کے نام پر ایمان لاتے۔
اُنہیں اُس نے اللہ کے فرزند بننے کا حق بخش دیا۔

(یوحننا 12:1)

یہ ایک راز ہے کہ بہت سارے لوگ اُس پر ایمان نہیں لاتے۔ لیکن جنہیں وہ ایمان لانے کی توفیق بخش دیتا ہے وہ نور سے روشن ہو جاتے ہیں۔ اُنہیں ابدی زندگی ملتی ہے۔ نہ صرف یہ بلکہ وہ خدا کے فرزند بھی بن جاتے ہیں۔ اُس کے خاندان کے بھائی ہمہ نیں۔

► کس طرح؟
لکھا ہے،

[وہ] ایسے فرزند جو نہ فطری طور پر، نہ کسی انسان یا مرد کے منصوبے سے پیدا ہوئے بلکہ اللہ سے۔

(یوحننا 13:1)

مطلوب ہے اس میں نہ انسان کا ہاتھ ہے، نہ اُس کی مخربی۔ یہ خدا کی طرف سے ایک روحانی کام ہے۔ ظاہر ہے کہ خدا کے ساتھ رشتہ

کبھی فطری یا انسان کے ہاتھ سے قائم نہیں ہو سکتا۔ غرض خدا ہی ہمیں اپنے فرزند بنادیتا ہے، اور یہ ایک روحانی رشتہ ہے۔

کلام ہمارے واسطے انسان بن گیا

لیکن یہ رشتہ کس طرح قائم ہو جاتا ہے؟

یوحننا فرماتا ہے،

کلام انسان بن کر ہمارے درمیان رہائش پذیر ہوا اور ہم نے اُس کے جلال کا مشاہدہ کیا۔ وہ فضل اور سچائی سے معمور تھا اور اُس کا جلال باپ کے اکلوتے فرزند کا ساتھا۔ (یوحننا 14:1)

خداوند مسیح ازل سے خدا باپ کا اکلوتا فرزند ہے۔ اُس سے سب کچھ پیدا ہوا، اور وہ دُنیا کی زندگی اور نور ہے۔ اُس نے دُنیا کی خراب حالت دیکھی تو رنجیدہ ہوا۔ ہر طرف دھوکا ہی دھوکا۔ ہر طرف لُٹ کھسوت۔ انسان خدا سے دُور، بہت دُور ہو گیا تھا۔

اب وہ کیا کرے؟

وہ ہم سب کو ختم کر سکتا تھا۔ لیکن اُس نے ایسا نہ کیا۔ اُسے ہم پر
رحم آیا، اور اُس نے کچھ اور کیا۔
◆ کیا کیا؟

وہ انسان بن کر ہمارے درمیان آبسا۔ وہ پوری طرح انسان بن
گیا۔ اُس کا گوشت اور خون تھا۔ وہ درد اور دُلکھ محسوس کر سکتا تھا۔ گو
وہ کلام تھا تو بھی اُس نے انسان کی فطرت اپنالی۔ جوبے گناہ تھا
وہ انسان بن گیا۔ اُس نے ہمارے واسطے اپنی جان دی تاکہ ہم خدا
کے فرزند بن جائیں۔

جس کا ترجمہ رہائش پذیر سے ہوا ہے اُس کا لفظی ترجمہ تمبولا گانا ہے: کلام
نے ہمارے درمیان تمبولا گیا۔
◆ یوہ تنا یہ کیوں فرماتا ہے؟

صدیوں پہلے خدا نے سینا پہاڑ پر موسیٰ پر شریعت نازل کی تھی۔
جب موسیٰ پہاڑ سے اُtra تو اُس وقت اُس کی جلد شریعت کے
جلال سے چمک رہی تھی۔ یہ دیکھ کر لوگ ڈر گئے۔ موسیٰ کو اپنے
چہرے پر نقاب ڈالنا پڑا۔ اُس نے پہاڑ کے دامن میں ایک تنبو

لگایا جس کا نام اُس نے ملاقات کا خیمہ رکھا۔ جب کبھی وہ اُس میں جا کر خدا کے فرمان سنتا تو نقاب اُتارتا۔ لیکن نکتے وقت وہ اُسے دوبارہ منہ پر ڈھانپ دیتا تاکہ اسرائیلی اُس کا چمکتا منہ دیکھ کر ڈر نہ جائیں (خروج 34:7-11، 35:33)۔

► یہ جلال موسیٰ کے چہرے سے کیوں چمکنے لگا؟

یہ شریعت کے جلال کا اثر تھا۔

اسرایلی شریعت کا یہ جلال برداشت نہیں کر سکتے تھے جو موسیٰ کے چہرے سے چمک رہا تھا۔ خداوند عیسیٰ جب انسان بن گیا تو اُس نے بھی ملاقات کا خیمہ لگایا۔ اُس کے ذریعے ہماری خدا سے ملاقات ممکن ہو گئی ہے۔ جو ناممکن تھا وہ مسیح میں ممکن ہو گیا۔ قدوس خدا سے ملاقات۔
قدوس خدا سے رشته۔

شریعت یا مسیح کا فضل؟

یہی وجہ ہے کہ یوحننا فرماتا ہے کہ

اُس کی کثرت سے ہم سب نے فضل پر فضل پایا۔
کیونکہ شریعت موسیٰ کی معرفت دی گئی، لیکن اللہ کا
فضل اور سچائی عیسیٰ مسیح کے وسیلے سے قائم ہوئی۔

(یوحنا 1:16-17)

سینا پھر پر شریعت موسیٰ پر نازل ہوئی، مگر جو کچھ خداوند مسیح سے ملا
ہے وہ شریعت سے کہیں بہتر ہے۔
► کیوں؟

شریعت ہمیں بتاً تھی ہے کہ ہمیں کیا کرنا ہے۔ لیکن ہم سب کے
سب فیل ہیں۔ ہم میں سے کوئی بھی شریعت کو پورا نہیں
کر سکتا۔ اُس کے جلال کے سامنے ہم اسرائیلیوں کی طرح ڈر کر
بھاگ جاتے ہیں۔ بار بار ہم شریعت کے تقاضے پورے کرنے
سے محروم رہتے ہیں۔ جو سچائی اور وفاداری خدا ہم میں دیکھنا چاہتا
ہے وہ بہت ماند پڑی رہتی ہے۔ یہی وجہ ہے کہ عیسیٰ مسیح کی
ضرورت ہے۔

وہی خدا کا کلام ہے۔

وہی ہمیں زندگی دیتا ہے۔

وہی ہمیں اپنے نور سے روشن کرتا ہے۔

وہی اپنے فضل سے ہم میں وہ سچائی قائم کرتا ہے جو ہمیں جنت میں داخل ہونے لائق بنا دیتی ہے۔

◆ کیا آپ کو یہ فضل حاصل ہوا ہے؟

انجیل، یوحنا 1:18

ابتدا میں کلام تھا۔ کلام اللہ کے ساتھ تھا اور کلام اللہ تھا۔ یہی ابتدا میں اللہ کے ساتھ تھا۔ سب کچھ کلام کے وسیلے سے پیدا ہوا۔ مخلوقات کی ایک بھی چیز اُس کے بغیر پیدا نہیں ہوئی۔ اُس میں زندگی تھی، اور یہ زندگی انسانوں کا نور تھی۔ یہ نور تاریکی میں پھکتا ہے، اور تاریکی نے اُس پر قابو نہ پایا۔

ایک دن اللہ نے اپنا پیغمبر بھیج دیا، ایک آدمی جس کا نام تیکیا تھا۔ وہ نور کی گواہی دینے کے لئے آیا۔ مقصد یہ تھا کہ لوگ اُس کی گواہی کی بنا پر ایمان لائیں۔ وہ خود تو نور نہ تھا بلکہ اُسے صرف نور کی گواہی دینی تھی۔ حقیقی نور جو ہر شخص کو روشن کرتا ہے دنیا میں آنے کو تھا۔

گو کلام دنیا میں تھا اور دنیا اُس کے وسیلے سے پیدا ہوئی تو بھی دنیا نے اُسے نہ پہچانا۔ وہ اُس میں آیا جو اُس کا اپنا تھا، لیکن اُس کے اپنوں نے اُسے قبول نہ کیا۔ تو بھی کچھ اُسے قبول کر کے اُس

کے نام پر ایمان لائے۔ انہیں اُس نے اللہ کے فرزند بننے کا حق بخش دیا، ایسے فرزند جو نہ فطری طور پر، نہ کسی انسان یا مرد کے منصوبے سے پیدا ہوئے بلکہ اللہ سے۔

کلام انسان بن کر ہمارے درمیان رہائش پذیر ہوا اور ہم نے اُس کے جلال کا مشاہدہ کیا۔ وہ فضل اور سچائی سے معمور تھا اور اُس کا جلال باپ کے اکلوتے فرزند کا ساتھا۔

یحیٰ اُس کے بارے میں گواہی دے کر پکار اٹھا، ”یہ وہی ہے جس کے بارے میں میں نے کہا، ایک میرے بعد آنے والا ہے جو مجھ سے بڑا ہے، کیونکہ وہ مجھ سے پہلے تھا۔“

اُس کی کثرت سے ہم سب نے فضل پر فضل پایا۔ کیونکہ شریعت موسیٰ کی معرفت دی گئی، لیکن اللہ کا فضل اور سچائی عیسیٰ مسیح کے وسیلے سے قائم ہوئی۔ کسی نے کبھی بھی اللہ کو نہیں دیکھا۔ لیکن اکلوتا فرزند جو اللہ کی گود میں ہے اُسی نے اللہ کو ہم پر ظاہر کیا ہے۔